



ആകാശവാണി, തിരുവനന്തപുരം  
പ്രാദേശിക വാർത്തകൾ

TIME: 12.30 PM

DATE:13-07-2024

പ്രധാനവാർത്തകൾ

1. പ്രധാനമന്ത്രി നരേന്ദ്ര മോദി ഇന്ന് മുംബൈയിൽ. 29,400 കോടിയിലധികം രൂപയുടെ വികസന പദ്ധതികൾക്ക് പ്രധാനമന്ത്രി തുടക്കം കുറിക്കും.
2. ഫിഷറീസ് വകുപ്പ് നടപ്പാക്കിയ എംബാക്ക് മെൻ്റ് മൽസ്യ കൃഷിയുടെ സംസ്ഥാന തല വിളവെടുപ്പ് മന്ത്രി സജി ചെറിയാൻ ഇന്ന് ഉദ്ഘാടനം ചെയ്യും.
3. സംസ്ഥാനത്ത് വ്യാപക മഴ തുടരുന്നു. കോഴിക്കോട്, കണ്ണൂർ, കാസർഗോഡ് ജില്ലകളിൽ ഇന്ന് ഓറഞ്ച് ജാഗ്രത. കേരള -കർണാടക- ലക്ഷദ്വീപ് തീരങ്ങളിൽ മത്സ്യബന്ധനത്തിന് വിലക്ക്.
4. ഇന്ത്യ-സിംബാബ്വെ ട്വന്റി-20 ക്രിക്കറ്റ് പരമ്പരയിലെ നാലാം മത്സരം ഇന്ന് ഹരാദൈയിൽ.

\*\*\*\*\*

---

## പ്രധാനമന്ത്രി -മുംബൈ

പ്രധാനമന്ത്രി നരേന്ദ്ര മോദി ഇന്ന് മുംബൈ സന്ദർശിക്കും. ഗോരോഗാവിലെ നെസ്കോ എക്സിബിഷൻ സെന്ററിൽ 29,400 കോടി രൂപയിലധികം മൂല്യമുള്ള റോഡ്, റെയിൽവേ, തുറമുഖ മേഖലയുമായി ബന്ധപ്പെട്ട പദ്ധതികൾക്ക് അദ്ദേഹം തുടക്കം കുറിക്കും. ഇന്ന് വൈകിട്ട് ഇന്ത്യൻ ന്യൂസ് സർവീസ് സെക്രട്ടേറിയറ്റിൽ ഐഎൻഎസ് ടവേഴ്സ് ഉദ്ഘാടനം ചെയ്യും. താനെ ബോറിവലി ടണൽ പദ്ധതി, ഗോരോഗാവ്- മുളുന്ദ് ലിങ്ക് റോഡ് പദ്ധതിയുടെ തുരങ്ക നിർമ്മാണം , നവി മുംബൈയിലെ കല്യാൺ യാർഡ് പുനർനിർമ്മാണം, ഗതി ശക്തി മൾട്ടി മോഡൽ കാർഗോ ടെർമിനൽ എന്നിവയ്ക്ക് അദ്ദേഹം തറക്കല്ലിടും.

\*\*\*\*\*

## നീതി ആയോഗ്

നീതി ആയോഗ് 2023-24 ലെ ഇന്ത്യ സുസ്ഥിര വികസന സൂചിക പുറത്തിറക്കി. ആഗോള പ്രതിസന്ധികൾക്കിടയിലും ഇന്ത്യ സുസ്ഥിര വികസന ലക്ഷ്യങ്ങളിലേക്ക് മുന്നേറുകയാണെന്ന് സൂചിക പറയുന്നു. മികച്ച പ്രവർത്തനം കാഴ്ചവച്ച സംസ്ഥാനങ്ങളിൽ കേരളവും ഉത്തരാഖണ്ഡുമാണ് ഒന്നാം സ്ഥാനത്ത്. ഇരു സംസ്ഥാനങ്ങൾക്കും 79 പോയിന്റ് വീതം ലഭിച്ചു. സുസ്ഥിര വികസനലക്ഷ്യങ്ങളിൽ രാജ്യത്തിന്റെ പുരോഗതി അളക്കുന്നതിനുള്ള പ്രധാന ഉപകരണമാണ് നീതി ആയോഗ് സൂചിക. നീതി ആയോഗ് സിഇഒ B.V.R സുബ്രഹ്മണ്യം ഉൾപ്പെടെയുള്ളവരുടെ സാന്നിധ്യത്തിൽ വൈസ് ചെയർപേഴ്സൺ സുമൻ ബെറിയാണ് സൂചിക പുറത്തിറക്കിയത്.

\*\*\*\*\*

---

## സാൻ ഫെർണാൻഡോ- കണ്ടെയ്നർ

വിഴിഞ്ഞത്ത് സാൻ ഫെർണാൻഡോ ചരക്ക് ക്ഷേത്രം നിന്ന് കണ്ടെയ്നർ ഇറക്കുന്നത് പുരോഗമിക്കുന്നു. ആയിരത്തിലേറെ കണ്ടെയ്നറുകൾ ഇറക്കിക്കഴിഞ്ഞു. ആകെ 1,930 കണ്ടെയ്നറുകളാണ് ഇറക്കുക. ഇതിനു ശേഷം 607 കണ്ടെയ്നറുകൾ തിരികെ കയറ്റി റീ പൊസിഷൻ ചെയ്യുന്ന ജോലിയും നടക്കും. നാളെ രാവിലെ ക്ഷേത്രം തിരികെ പോകും. തികളാഴ്ച ഫീഡർ വെസ്റ്റൽ എത്തും.

\*\*\*\*\*

## ജനകീയ മത്സ്യ കൃഷി -ഉദ്ഘാടനം

ഫിഷറീസ് വകുപ്പ് ജനകീയ മത്സ്യ കൃഷിയുടെ ഭാഗമായി നടപ്പാക്കിയ എംബാക്ക് മെന്റ് മത്സ്യ കൃഷിയുടെ വിളവെടുപ്പിന്റെ സംസ്ഥാന തല ഉദ്ഘാടനം ഇന്ന് വൈക്കം ഉദയനാപുരത്തെ ചെട്ടിചാലിൽ നടക്കും. മന്ത്രി സജി ചെറിയാൻ വിളവെടുപ്പ് ഉദ്ഘാടനവും ആദ്യ വിൽപനയും നിർവഹിക്കും.

\*\*\*\*\*

## നിധി ശേഖരം-(ഇൻട്രോ)

കണ്ണൂർ ശ്രീകണ്ഠപുരം നഗരസഭയിൽപ്പെട്ട ചെങ്ങളായിയിൽ നിന്ന് തൊഴിലുറപ്പ് ജോലിക്കിടെ കണ്ടെത്തിയ സ്വർണ്ണാഭരണങ്ങളും മറ്റും പുരാവസ്തു വിദഗ്ധർ പരിശോധിക്കും. ഇന്നലെയാണ് റബ്ബർ തോട്ടത്തിൽ നിന്ന് ഇവ ലഭിച്ചത്. വിശദാംശങ്ങളുമായി ആകാശവാണി കണ്ണൂർ ജില്ലാപ്രതിനിധി കെ.ഒ.ശശിധരൻ.

(വോയിസ്)

\*\*\*\*\*

---

## മുതലപ്പൊഴി-അപകടം

മുതലപ്പൊഴിയിൽ വീണ്ടും വള്ളം മറിഞ്ഞു. രാവിലെ 09.30 ഓടെ ആണ് സംഭവം. ഇലാഹി എന്ന താങ്ങ് വള്ളത്തിന്റെ കാരിയർ വള്ളം ശക്തമായ തിരയിൽപ്പെട്ട് മറിയുകയായിരുന്നു. തുടർന്ന് രക്ഷാ പ്രവർത്തനം നടത്തുന്നതിനിടെ രണ്ട് ലൈഫ് ഗാർഡുകൾക്ക് പരിക്കേറ്റു. വിൽബൻ, ഷീബു എന്നിവർക്കാണ് പരിക്കേറ്റത്. പരിക്കേറ്റവരെ ആശുപത്രിയിൽ പ്രവേശിപ്പിച്ചു.

\*\*\*\*\*

## ആലപ്പുഴ (ഇൻട്രോ)

ആലപ്പുഴയിൽ ദേശീയപാത നിർമ്മാണം നടക്കുന്ന തുറവുരിൽ ഗതാഗത സ്തംഭനം. അരുരിൽ നിന്ന് തുറവുരിൽ എത്തണമെങ്കിൽ അരുക്കുറ്റി, തൈക്കാട്ടുശ്ശേരി വഴി വരണം. രണ്ടു ദിവസത്തേക്ക് അധികൃതർ ഗതാഗത നിയന്ത്രണം ഏർപ്പെടുത്തിയിട്ടുണ്ട്. വിശദാംശങ്ങളുമായി ആലപ്പുഴ ജില്ലാ പ്രതിനിധി ആർ.രവീകുമാർ...

## (വോയിസ്)

\*\*\*\*\*

## കോളറ

കേരളത്തിൽ തിരുവനന്തപുരം നെയ്യാറ്റിൻകരയിലെ സ്വകാര്യ കെയർ ഹോമിൽ കൂടുതൽ പേർക്ക് കോളറ സ്ഥിരീകരിച്ച സാഹചര്യത്തിൽ, ആരോഗ്യ മന്ത്രി വീണാ ജോർജ് സ്ഥിതിഗതികൾ അവലോകനം ചെയ്തു. പ്രദേശത്ത് കോളറ പ്രതിരോധ പ്രവർത്തനങ്ങൾ ഊർജ്ജിതമായി നടന്നു വരികയാണെന്നും ആശങ്ക വേണ്ടെന്നും മന്ത്രി പറഞ്ഞു. എല്ലാ ജല സ്രോതസുകളിൽ നിന്നുമുള്ള വെള്ളത്തിന്റെ സാമ്പിളുകളും ഭക്ഷണ സാമ്പിളുകളും പരിശോധനയ്ക്കായി അയച്ചിട്ടുണ്ടെന്നും

---

മന്ത്രി വ്യക്തമാക്കി. രോഗം ബാധിച്ചവർ ഐരാണിമുട്ടത്തെ ഐസോലേഷൻ വാർഡിൽ ചികിത്സയിലാണ്. പുതിയ ക്ലസ്റ്ററുകൾ ഉണ്ടാകാതിരിക്കാനുള്ള നടപടി സ്വീകരിക്കാനും നിരീക്ഷണം ശക്തമാക്കാനും മന്ത്രി നിർദ്ദേശം നൽകി.

\*\*\*\*\*

### ആരിഫ് മുഹമ്മദ് ഖാൻ

കേരള സാങ്കേതിക സർവകലാശാലയിൽ സേർച്ച് കമ്മിറ്റി രൂപീകരിച്ച സർക്കാർ നടപടിയിൽ പ്രതികരണവുമായി ഗവർണ്ണർ ആരിഫ് മുഹമ്മദ് ഖാൻ. സർക്കാരിന് ഇഷ്ടമനുസരിച്ച് പ്രവർത്തിക്കാമെന്നും നിയമപരമല്ലാത്ത ഒട്ടേറെ കാര്യങ്ങൾ സർക്കാർ ചെയ്യുന്നുണ്ട് എന്നും ഗവർണ്ണർ ആരിഫ് മുഹമ്മദ് ഖാൻ ഡൽഹിയിൽ പറഞ്ഞു. വിഷയം കോടതി തീരുമാനിക്കുമെന്നും ഗവർണ്ണർ വ്യക്തമാക്കി.

\*\*\*\*\*

### ഒപ്പം പദ്ധതി

റേഷൻ വിഹിതം നേരിട്ടെത്തി കൈപ്പറ്റാനാകാത്തവരെ സഹായിക്കുന്നതിനായി നടപ്പാക്കുന്ന ഒപ്പം പദ്ധതി സംസ്ഥാനത്തെ എല്ലാ താലൂക്കുകളിലും നടപ്പായതായി മന്ത്രി ജി ആർ അനിൽ സമൂഹമാധ്യമത്തിൽ കുറിച്ചു. ഓട്ടോറിക്ഷാ തൊഴിലാളികളുടെ സേവനം പ്രയോജനപ്പെടുത്തി കിടപ്പുരോഗികൾ ഉൾപ്പെടെയുള്ളവർക്കായി വീടുകളിൽ റേഷൻ എത്തിക്കുന്ന പദ്ധതിയാണ് ഒപ്പം.

\*\*\*\*\*

### കാസർഗോഡ് (ഇൻട്രോ)

സംസ്ഥാനത്തെ നൈപുണ്യ ഉദ്യമങ്ങളെ ഏകീകരിക്കുകയും കേന്ദ്ര-സംസ്ഥാന നൈപുണ്യ വികസന പ്രവർത്തനങ്ങളെ

---

ഏകോപിപ്പിക്കുകയും ചെയ്യുന്നതിനായി സംസ്ഥാന നൈപുണ്യ വികസന മിഷനും കാസർകോട് ജില്ലാ ഭരണകൂടവും ജില്ലാ നൈപുണ്യ സമിതിയും സംയുക്തമായി നൈപുണ്യ വികസന സ്ഥാപനങ്ങളുടെ സമ്മിറ്റ് സംഘടിപ്പിക്കുന്നു.

വിശദാംശങ്ങളുമായി ആകാശവാണി കാസർകോട് ജില്ലാ പ്രതിനിധി പി.ജഗനിവാസൻ....

(ഫോൺ വോയ്സ്)

\*\*\*\*\*

**മഴ**

ന്യൂനമർദ്ദ പാത്തിയുടെ സ്വാധീനത്താൽ സംസ്ഥാനത്ത് വ്യാപക മഴ തുടരുന്നു. കോഴിക്കോട്, കണ്ണൂർ, കാസർഗോഡ് ജില്ലകളിൽ ഇന്ന് ഓറഞ്ച് ജാഗ്രതാ നിർദ്ദേശം നൽകിയിട്ടുണ്ട്. തിരുവനന്തപുരം, കൊല്ലം, എറണാകുളം, തൃശൂർ, മലപ്പുറം, വയനാട് ജില്ലകളിൽ മഞ്ഞ ജാഗ്രതയാണ്. കേരള-കർണാടക-ലക്ഷദ്വീപ് തീരങ്ങളിൽ ചൊവ്വാഴ്ച വരെ മത്സ്യബന്ധനത്തിന് പോകരുതെന്നും മുന്നറിയിപ്പുണ്ട്. കേരള തമിഴ്നാട് തീരങ്ങളിൽ ഇന്ന് രാത്രി വരെ കടലാക്രമണത്തിനും സാധ്യതയുണ്ട്.

\*\*\*\*\*

**കോഴിക്കോട് -മഴ**

കോഴിക്കോട് മലയോര മേഖലകളിൽ രാത്രി നല്ല മഴ ലഭിച്ചെങ്കിലും ഇന്ന് ശക്തി കുറഞ്ഞു. കാവിലുംപാറ വില്ലേജിൽ ഒരു വീടിനോട് ചേർന്ന സ്ഥലത്തെ മണ്ണ് റോഡിലേക്ക് ഇടിഞ്ഞു. ആളപായമില്ല. കൊയിലാണ്ടി കിഴരിയൂരിൽ മരം വീണതിനെ തുടർന്നുണ്ടായ ഗതാഗത തടസ്സം ഫയർഫോഴ്സ് നീക്കം ചെയ്തു. ശക്തമായ

---

മഴയിൽ നാദാപുരം ടൗണിൽ ഓട് മേഞ്ഞ ഇരുനില കെട്ടിടത്തിന്റെ പിൻവശം തകർന്നു വീണു. ആളപായമില്ല. ഫയർഫോഴ്സ് സ്ഥലത്തെത്തി.

\*\*\*\*\*

### ക്രിക്കറ്റ്

ഇന്ത്യ-സിംബാബ്‌വെ ട്വൻറി-20 ക്രിക്കറ്റ് പരമ്പരയിലെ നാലാം മത്സരം ഇന്ന്. സിംബാബ്‌വെയിലെ ഹരാറെയിൽ ഇന്ന് വൈകുന്നേരമാണ് മത്സരം. അഞ്ചു മത്സരങ്ങളുള്ള പരമ്പരയിൽ ഇന്ത്യ 2-1 ന് മുന്നിലാണ്.

\*\*\*\*\*

### ഉപതിരഞ്ഞെടുപ്പ് - വോട്ടെണ്ണൽ

ഏഴ് സംസ്ഥാനങ്ങളിലെ 13 നിയമസഭാ സീറ്റുകളിലേക്ക് നടന്ന ഉപതിരഞ്ഞെടുപ്പിന്റെ വോട്ടെണ്ണൽ പുരോഗമിക്കുന്നു. ഒടുവിൽ റിപ്പോർട്ട് ലഭിക്കുമ്പോൾ അഞ്ചിടങ്ങളിൽ കോൺഗ്രസ്സ്, നാലിടങ്ങളിൽ തൃണമൂൽ കോൺഗ്രസ്സ്, ഓരോയിടത്ത് വീതം ബി ജെ പി, ആം ആദ്മി പാർട്ടി, ജെ ഡി യു, ഡി എം കെ എന്നിവർ ലീഡ് ചെയ്യുന്നു.

\*\*\*\*\*

### ജോർജ്ജ് കുര്യൻ-മാരാർജി ഭവൻ

കേന്ദ്ര മന്ത്രിയായതിന് ശേഷം ആദ്യമായി കണ്ണൂരിലെത്തുന്ന ജോർജ്ജ് കുര്യൻ ഇന്ന് ഇരിട്ടിയിലെ ചടങ്ങിന് ശേഷം വൈകിട്ട് ആറ് മണിക്ക് കണ്ണൂർ പശ്ചാമ്പലത്തെ മാരാർജി സ്തുതി മണ്ഡപത്തിൽ പുഷ്പാർച്ചന നടത്തും. തുടർന്ന് മുതിർന്ന ബി.ജെ.പി.നേതാവ് സി.കെ.പദ്മനാഭന്റെ വീട് സന്ദർശിക്കും.

---

വൈകിട്ട് ഏഴ് മണിക്ക് ബി.ജെ.പി ജില്ലാ നേതാക്കളുമായി ആദ്യേഹം മാരാർജി ഭവനിൽ കൂടിക്കാഴ്ച നടത്തും.

\*\*\*\*\*

### കോഴിക്കോട്-സർവ്വകക്ഷിയോഗം

കോഴിക്കോട് വയനാട് ജില്ലകളുടെ അതിർത്തി പ്രദേശമായ പുതുപ്പാടി ചിപ്പിലിത്തോട് കാട്ടാന പ്രശ്നത്തിൽ പരിഹാര നടപടികളുമായി ബന്ധപ്പെട്ട് നാളെ സർവ്വകക്ഷി യോഗം ചേരും. വനം വകുപ്പ് ഉദ്യോഗസ്ഥരെ ഉൾപ്പെടെ പങ്കെടുപ്പിച്ചാണ് യോഗം. അവശ്യ ഘട്ടങ്ങളിൽ RRT സേവനം ലഭ്യമാക്കുമെന്നും പ്രദേശത്ത് ഫെൻസിംഗ് ടെണ്ടർ നടപടികൾ പുരോഗമിക്കുകയാണെന്നും അധികൃതർ പറഞ്ഞു.

\*\*\*\*\*

### ജീവനക്കാരനെ കാണാതായി

ആമയിഴഞ്ചാൻ തോട് വൃത്തിയാക്കാൻ ഇറങ്ങിയ തിരുവനന്തപുരം നഗരസഭയിലെ ജീവനക്കാരനെ കാണാതായി. മാരായമുട്ടം സ്വദേശി ജോയിയെ ആണ് കാണാതായത്. ഫയർ ഫോഴ്സ് എത്തി രക്ഷാപ്രവർത്തനം നടത്തുകയാണ്. ജോയ് മാലിന്യകുമ്പാരത്തിൽ കുടുങ്ങിയെന്നാണ് സംശയം.

\*\*\*\*\*

### ഇടുക്കി-വാഹനം കുടുങ്ങി

ഇടുക്കി പുഷ്പകണ്ടം നാലുമലയിൽ അനധികൃത ട്രക്കിങ് നടത്തിയ വിനോദ സഞ്ചാരികളുടെ വാഹനം കുടുങ്ങി. കർണാടകയിൽ നിന്നും ഓഫ് റോഡ് ട്രക്കിങ്ങിനെത്തിയവരുടെ 27 ഓളം വാഹനങ്ങളാണ് കനത്ത മഴമൂലം കുടുങ്ങിയത്. സഹായം



---

അഭ്യർത്ഥിച്ചെത്തിയ സംഘത്തെ നാട്ടുകാർ രാമസ്തലമേട്ടിലേക്ക് മാറ്റി. ഇരുവശവും ചെങ്കുത്തായ മലയിലൂടെയാണ് വാഹനം ഓടിച്ച് കയറ്റിയത്. മോട്ടോർ വാഹനവകുപ്പ് അധികൃതരും പൊലീസും സംഭവസ്ഥലത്തേക്ക് പുറപ്പെട്ടിട്ടുണ്ട്.

\*\*\*\*\*  
\*\*\*\*\*

RNU TVPM